

ንጸረ-ህዝቢ ኢሳያስ ምሽላም፡ ብሞትን ስቅያትን ህዝብታት ኤርትራ ምልጋጽዮ።

አብዚ መድረሽዚ ዜጋታት ኤርትራ ብተናጸል ኮነ ህዝብታት ኤርትራ ብሓባር ከመይ ዝበለ ፖለቲካዊ ማሕበረ-ቁጠባዊ ህይወት የሕልፉ ከም ዘለው ንማሕበረ-ሰብ ዓለም ስውር አይኮነን። እንተወሓደ ዓለማዊ ጽላል ውድብ ሕቡራት ሃገራት ኣብ 2009 ን 2011ን ኣብ ልዕሊ ጉጅለ ህግደፍ ዘመሓላለፎ ናይ እገዳ ውሳኔ፡ ከምኡውን ውድብ ሕቡራት ሃገራት ንንጥፊታት ህግደፍ ኣብ ዞባ ቀርኒ አፍሪቃን አተሓሕዛ ሰብአዊ መሰላት ኣብ ኤርትራን ዝምልከታ ክልተ ጉጅለታት ምጥያሱ፡ ብብመስኖታቱን ማዕከናት ዜናን ኣቢሉ ዘይፈልጥ ኣብ ዓለማዊ ፖለቲካዊ ኩነታት ኣድህቦ ዝግበር ውልቀ ሰብ ኮነ መንግስቲ ኣሎ ክበሃል ኣይከአልን።

ካብኡ ናብኡ ድማ ብፍልይቲ ልእኹቲ ኮሚቴ ሰብአዊ መሰላት ውድብ ሕቡራት ሃገራት ኣብ ጉዳይ መሰረታዊ መሰላት ኤርትራ ብወ/ሮ ሺላ ቢ ኪታሩት ዝምራሕ መርማሪ ጉጅለ ሓንሳብ ዘይኮነ ብተደጋጋሚ ዘመሓላለፎ ውሳኔ፡ ንኤርትራ ዝመርሕ ዘሎ መንግስታዊ ጉጅለ፡ ኣብ ልዕሊ ዜጋታቱ ከመይ ዝበለ ግፍጻይ ይፍጽም ከም ዘሎ ኣብ ዘውጸኦ ኣብ ጭብጢ ዝተመርኮሰ ጸብጻባት ንዝተወከሰ፡ ውልቀ መላኺ ኢሳያስን ስማዊ ውድቡ ህግደፍን ብኣፎም እንታይ ይብሉ ብተግባር እንታይ ይገብሩ ብንጹር ዘረድእዮ።

ንህዝብን መንግስትን ከም ናይ ቃል ኪዳን ቀለበት ኮይኑ ዘገልግል ብአፍልጦን ነጻ ምይይጥን ዜጋታት በሲሉ የኺደናዩ ተባሂሉ ቅቡልነት ዝረኸበ ህዝባዊ ሃገራዊ ቅዋምዮ። ኣብዛ ድሕሪ 1991 ዓገም ዝተወልደት ሃገረ ኤርትራ ግን፡ መጀመርያ ብነጻ ተሳትፎ ህዝቢ ሓሊፉ ዝጸደቐ ቅዋም ኣይነበረን። ቀጺሉ ነቲ ኣብ ትሕቲ ፍጹም መልካዊ ስርዓት፡ ባዕሉ ብዝመዘዞም ሰባት፡ ድሌቱን ንኸዕወተሉ ዝቐየሶ ዓንቀጻት ሒዞ ዝጸደቀሞ ብገለ ጠቕመ ፈሊጣውያንን ናይ ፖለቲካ ግሩሃትን ኣብ ባይታ ወሪዱ ከይሰርሕ፡ ኢሳያስ ኮነ ኢሉ ከም ዝገንቀጸ ዝግለጽ፡ ኣቶ ኢሳያስ ድማ ቅዋም 97 ሞይቲዩ ክብል ዘይሰርሕን ዘየሰርሕን ምዃኑ ዘይኮነስ፡ ጠቕሊሉ ከም ዝሞተ ብወግዒ ዝገለጸዮ።

ስለዚ ዜጋታትን ህዝብታትን ኤርትራ ኣብ ትሕቲ ስርዓት፡ ኣብ ትሕቲ ትካላዊ ምምሕዳር፡ ኣብ ትሕቲ ናትና ዝብልዎ ህዝባዊ ሃገራዊ ቅዋም ዘይኮነ፡ ኣብ ትሕቲ ፍጹም ሓላፍነት ዘይስመዖ ውልቀ ሰብ ብራዕዲዮም ዝነብሩ ዘለው። ዝተባህልዎ ክሰምዑ ደኣምበር፡ ዝስመዖም ረሓ ኮይኖም ክገልጹ ኣይክእሉን። ዝተኣዘዘዎ ክፍጽሙ ደኣምበር፡ የዋጽኦና የርቡሓና ኢሎም ዝረኣይዎ ነጻ ኮይኖም ዝወጠንዎ ሓሳብ ከተግብሩ ኣይክእሉን።

ካብ ቦታ ናብ ቦታ ብነጻነት ክንቀሳቐሱ ኣይፍቀደሎምን። ክሰርሑ፡ ሰሪሖም ከፍርዩ ናይ ፍርያቶም ተጠቀምቲ ክኾኑ ዘክእል ሕጋዊ ውሕስነት የብሎምን። ብዛዕባ ሃገራዊ ጉዳያቶም ኣብ ዝምልከት ኣይሳተፉን ኣይፈልጡን ኣይውሰኑን ጥራሕ ዘይኮነ፡ ብዛዕባ ገዛእ ነብሶም ክውሰኑ ኣይክእሉን። ስለምንታይ ይእሰሩ ይጭወዩ ንብረቶም ይራሰዩ ካብ ስራሕ ይድስክሉ ይባረሩ ኣይፈልጡን። ካብቶም ብሃንደበት ዝተኣሰሩ ዝተጨውዩ ሳሕቲ ናይ ምፍታሕ ዕድል ዘጋጠሞም ወገናት ብኸመይ ተፈቲሖም ዝፈልጥዎ ነገር የለን። ተኣሲሮም ተጨውዮም ተፈቲሖም ኩሉ ካብ ቁጽጽሮም ወጻኢ ኣብ ልዕሊኦም ዝፍጸም ኢ-ሰብአዊ ተግባርዮ። ከምኡውን ኣብ ኩናት ክኣትው ኣይፈልጡን ኣብ ሰላም ክኣትው ኣይፈልጡን። ንኹሉ ዝውድእ ዝውሰን ሓደ ውድብ ሓደ መንግስቲ ዘይኮነ ሓደ ሰብዮ። ምስ ካልኣት ህዝብታት ክፋቕሩ ኮነ ክጸልኡ ብናቶም ተበግሶን ምክንያት ዘይኮነ ብተበግሶን ምክኒያትን ቦቲ ዘይመረጽዎ መራሒዮ ዝብየነሎም።

ከም ውጽኢት ናይዚ ኩሉ ኢ-ሕጋዊ፣ ኢ-ሰባዊ ጨፍጫፊ ተግባራት ሃገሮም ገዲፎም ብእግረይ ኣይውጽእኒ ዝብተንሉ፡ ግዳይ ነጋዶ ሰብ፣ ኣጸምእ ምድረ በዳ፡ ኣራዊት በረኻ፡ ኣሞራ ሰማይን ዓሳታት ባሕርን ይኾይኑ ከም ዘለው፡ ኣብዚ ምድሪ ካብ ዘለው መንግስታት ዝተሰወረዩ ክበሃል ዝከአል ኣይኮነን። እቲ ሽግር ዝፈጠሮ

ዋሕዚ ስደት ሃገር ከደን፣ እቲ መሰረታዊ ሰብአዊ ጥሕሰትን ሓብሬታን ከአ ዓለም ለኻዊ ሽፋን ዘለዎ ብምዃኑ፡ ዝሰምዎን ዝረአዮን ክደግም ክምስክር ዘይደሊ እንተዘይኮይኑ ጸሓይ ዝሃረሞ መስደመም ፍጻሜዮ።

ኣብ ኤርትራ፡ መንግስቲ ኤርትራዮ ብዝብል ፖለቲካው፡ ቁጠባውን ጸጥታውን ኩነታት እታ ሃገር ዝተቐጸጸረ ናይ ውሑዳን ጉድለ ብሓፈሻ፡ ናይ እንኮ ገባሪ ሓዳጊ ሰብ ከአ ብፍላይ ስማዊ ስርዓት ከም ዘሎ፡ ቦታኦም ኣብ ርሑቕ ኣእዳዎም ኣብ ዞባ ቀርኒ ኣፍሪቃ ዝፍሕትሩ፡ ሕቡራት መንግስታት ኣመሪካ ይፈልጥ። ሕብረት ኤውሮጳ ይፈልጥ። ራሻ ይፈልጥ። ቻይና ይፈልጥ። ኣብ ቀረባ ርሕቀት ኤርትራ ዝርከቡ ብርእሶምን ፖለቲካዊ ስነ-ሓሳቦምን ዘይኮነ ብገንዘቦም ኅብሉላት ንምዃን ዝጽዕቱ፡ ሰባት ዝገዝኡን ስርዓታት ክቐያይሩ ኣንቁዶም ዝነጥፉን ንግስነታት ማእከላይ ምብራቕ ...ወዘተ ሕርሕራይ ገይሮም ዝፈልጥዎ ጉዳይዮ።

ካብኡ ናብኡ ብሃይማኖት ቋንቋ ቦታ ናብ ኤርትራ ቅርበት ከም ዘለወን ዝአምና፡ ህዝብታት ኤርትራ ካብ ባዕዳዊ መግዛእቲ ንምልቓቕ ኣብ ዘካይዶ ዝነበረ ዝተናወሐ ብረታዊ ቃልሲ፡ ብቐጥታን ብተዘዋዋርን ሞራላዊ ምድንጋጽን ገንዘባውን ነገራውን ደገፋትን ይገብራ ናይ ዝነበራ ሃገራት ነገስታት፡ ልዕሊ ካልእ ኣብ ኤርትራ ከመይ ዝበለ መሰረታዊ ጥሕሰት ሰብአዊ መሰል ከም ዝፍጸም፡ እዚ ንኤርትራ ይመርሕ ኣለኹ ዝብል እንኮ ሰብ እንታይ ዓይነት ፖለቲካዊ ጠላዕ ከምዝጸወት፡ ካብ መን ቃል ኪዳን ቡቲኹ ወይ ምስ መን ዝነበሮ ዝምድና ተፋቲሑ፡ ናታቶም ከም ዝመጽኡ፡ ስለምንታይ ንዓታቶም ከም ዝመረጸም ንካልእ ከይተወከሱ ሕርሕራይ ገይሮም ዝፈልጡ ንምዃናዎ ኣየካትዕን።

እዚ ኩሉ ብቐረባ ኣፍልጦ እናሃለዎም ህይወትን ክብረትን ህዝብታት ኤርትራ ከየገደሶም ነቲ ውልቀ መላኽ ዝረርውሉ ምክንያት ደኣ እንታይዮ? ብዋጋ ህይወት ነጻነትን ልኡላውነትን ኤርትራ ብመንገዲዚ ከሓዲ ባእታ ክረኽብዎ ዝወጠንዎ ሰውር መደብ ስለ ዘለዎም ድዮም ወይስ ካልእ ዝተፈልዩ ዕላማ ኣለዎም? ከም ዝፍለጥ ሕጋውያን ደሞክራሲያውያን መንግስታት ናይ ገዛእ ርእሶም ጸቢብ ጉድላዊ ረብሓታት ዘይኮነ፡ ረብሓ ህዝብታት መሰረት ብምግባርዮም ምሕዝነት ዝገብሩ። ንግስነት ሕቡራት ኢማራት ዓረብን ንግስነት ስዑዲ ዓረብን ምስ ውልቀ ሰብ ዘርእይዎ ዘለው ፍሉይ ዕርክነት፡ ዝገብርዎ ዘለው ምቅብጣር፡ ዘፍስስዎ ዘለው ገንዘብን ወርቅን እዚ ሰብ ካብ ህዝብታት ኤርትራ ተሓቢኡ እንታይ ፈጸሙሎም? ንቐድሚትከ እንታይ ክፍጽም መደብ ስለዝሓዙዮም ኢልካ ክትሓትት ዝድርኽዮ።

እዘን ክልተ ካብ ጸጋታት ነዳዲ ዝፍልፍል ገንዘባዊ ዓቕሚ ምበር፡ ናይ ኣተሓሳስባን ምሕደራትን ዘመናውነት ከም ዘይብለን ብብዙሓት ዝሕመያ ሃገራት፡ ከምቲ ኣብ መንጎ ካልኣት ሃገራትን ዝግበር፡ ረብሓን መሰልን ናይቶም ህዝብታት መሰረት ብምግባር ኣብ መንጎ መንግስታት ዝግበር ወግዓውን ሕጋውን ስምምዓት ዘይኮነ፡ ንህዝብታት ኤርትራ ጎሲኻ፡ ዓለም ለኻዊ ንግዳዊ ስትራቴጂካዊ ኣገዳስነት ብዘለዎ ገማግም ባሕርናን ወደባትናን ተመሳጢርካ፡ ምስ ሓደ ሰብ ምልዛብ ምስምማዕ ኣብ ህዝቢታት ኤርትራ ዘለዎም ንዕቀትዮ ዘርኢ። ኣብ ህይወትን ሰብአዊ ክብረትን ህዝብታት ኤርትራ ከም ሰብአውያን ፍጢራት ኮነ፡ ምስ ዘለዎም ሃይማኖታዊ፡ ቋንቋዊ፡ ቦታዊ ቅርበትን ታሪኻዊ ዝምድናታትን ኣተሓሳስቢካ ወይ ኣዛሚድካ ክምዘን እንከሎ ክሕደትዮ። ፍርድ ሞትዮ። ዜጋታት ኤርትራ ይጥመዩ ይጽምኡ፡ ይሳቐዩ ይሙቱ ጉዳይና ኣይኮነን። ዝበልናዮ ዝደለናዮ ዝፍጽም ኣገልጋሊ ሰብ ካብ ረኽብና ካልእ ባዕሉ ይፈልጥ ታሪኻዊ ስሕታንዮ። ዝኾነ ሽፋን ይቐረበሉ ብዘየገድስ ኣብዚ መድረኽዚ ንውልቀ መላኽ ኢሳይስ ምርራው ምምንስ ምሽላም፡ ብሰቕያትን ሞትን ህዝብታት ኤርትራ ምልጋጽዮ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 17-09-2018